



अच्छी नैतिक स्थिति में होना कम से कम उतना ही प्रशिक्षण मांगता है, जितनी कि अच्छी शारीरिक स्थिति में होना।

जवाहरलाल नेहरू, पूर्व प्रधानमंत्री

- प्रधानमंत्री पर अशोभनीय टिप्पणी के विरोध में महिलाओं का प्रदर्शन -II
- ऑर्थोपेडिक वॉरियर्स का ट्रॉफी पर कब्जा -III
- बाप्पा के भजनों पर दी शानदार प्रस्तुति-IV

बरेली, सोमवार, 1 सितंबर 2025



सिटी ब्रीफ

मुख्य सेविकाओं की तैनाती को चालू होगा ऑनलाइन पोर्टल

बरेली, अमृत विचार : जिले की नवचर्यात 37 मुख्य सेविकाओं की तैनाती और जनपद में वरियता प्रस्तुत करने के लिए विभाग ने ऑनलाइन पोर्टल विकसित किया है। इस पोर्टल पर मुख्य सेविकाएं 1 से 7 सितंबर तक वरीयता भर सकेंगी। डीपीओ मनोज कुमार ने बताया कि अभ्यर्थियों को <https://icdspreference.upsdc.gov.in> पर जाना होगा। इसके बाद सेविकाओं के मोबाइल नंबर ओटीपी आने के बाद लॉगिन जाएगा। इसके बाद सेविकाओं को पोर्टल पर विभाग की ओर से उपलब्ध रिक्तियों के लिए जनपदों की वरीयता भरनी होगी। वरीयता भरने के बाद मोबाइल पर पुष्टिकरण एसएमएस आएगा। वरीयता को लौक करने से पहले उनमें संशोधन का विकल्प भी उपलब्ध होगा। लौक होने के बाद कोई बदलाव नहीं किया जा सकेगा।

डीजे के बिना जुलूस-ए-मोहम्मदी में शामिल हों अंजुमन

बरेली, अमृत विचार : आईएमसी (इतेहाद मिल्ली कीसिल) के राष्ट्रीय महासचिव एवं प्रवक्ता डॉ. नफीस खान ने शहर और पुराने शहर की अंजुमनों से अपील की है कि वे जुलूस-ए-मोहम्मदी में शामिल होकर अनमन व भाईचारे का संदेश दें और डीजे का इस्तेमाल कर्तई न करें। कहा कि ईद मिलादुन्नीबी का जुलूस केवल खुशी का इजहार नहीं बल्कि पूरी ईसायित के लिए मोहब्बत और भाईचारे का पैगाम है। ऐसे में जरूरी है कि हमारी अंजुमने सजावट, दुरुद-ओ-सलाम और अदब के साथ अपनी शिरकत दर्ज कराएं।

मूक बधिरों की समस्याओं को समझेंगे पुलिस कर्मी

बरेली, अमृत विचार : अंतर्राष्ट्रीय सांकेतिक भाषा दिवस पर 23 सितंबर को एक दिवसीय सांकेतिक भाषा प्रशिक्षण का आयोजन होगा, जिसमें पुलिस विभाग के ऑफसर और कर्मी भाग लेंगे। प्रशिक्षण में पुलिसकर्मी मूक बधिरों की समस्याएं और संवाद कठिनाइयों के बारे में जानेंगे। मूक बधिर एसोसिएशन के मंडलीय सचिव अदनान के अनुसार यह प्रशिक्षण प्रदेश के सभी जिलों में अखिल उत्तर प्रदेश डेफ एसोसिएशन, दिव्यांगजन सशक्तिकरण विभाग व पुलिस विभाग के संयोजन से होगा। जिससे लोगों में मूक बधिरों की समस्या समझने और उनके अधिकारों के प्रति जागरूकता लाने में सहायता मिलेगी।

लालकुआं से कोलकाता के लिए चलेगी साप्ताहिक त्योहार स्पेशल

बरेली, अमृत विचार : पूर्वोत्तर रेलवे के इज्जतनगर मंडल ने दशहरा और दिवाली पर यात्रियों की सुविधा के लिए लालकुआं से कोलकाता के बीच साप्ताहिक त्योहार स्पेशल ट्रेन चलाने का निर्णय लिया है। रेलवे के अनुसार ट्रेन संख्या 05060 लालकुआं-कोलकाता साप्ताहिक ट्रेन का संचालन 4 सितंबर से 13 नवंबर तक हर गुरुवार को और वापसी में 05059 कोलकाता-लालकुआं साप्ताहिक 6 सितंबर से 15 नवंबर तक हर शनिवार को चलेगी।

कम होंगी दुश्वारियां

व्यापारी व सीए बोले- दो स्लैब वाली दरों से होगा फायदा, जीएसटी काउंसिल की बैठक के बाद लागू की जाएंगी नई दरें

उम्मीद : जीएसटी स्लैब में बदलाव से मिलेगी बड़ी राहत

कार्यालय संवाददाता, बरेली

अमृत विचार : सितंबर के आखिरी सप्ताह में जीएसटी स्लैब में होने वाले बदलाव से विभागीय दुश्वारियों से बड़ी राहत मिलने की उम्मीद जागी है। अभी जीएसटी में चार टैक्स स्लैब 5, 12, 18 और 28 प्रतिशत हैं। सुधार के बाद दो स्लैब 5 और 18 प्रतिशत ही रहेंगे। इससे जहां आमजन को लाभ होगा, वहीं व्यापार को गति मिलेगी। व्यापारी और सीए दो स्लैब जीएसटी का लाभ मिलने से आम जनमानस को भी फायदा मिलने का बात कह रहे हैं।

उनका कहना है कि प्रधानमंत्री ने 15 अगस्त को जीएसटी में बदलाव की बात कहकर आम जनता और व्यापारियों को राहत दी है। यह व्यवस्था सितंबर से शुरू किए जाने की बात कही गई है। इससे दैनिक उपभोग की खाद्य सामग्रियों और जरूरी चीजों में

नागरिकों के सुझाव से तय होगा बीआई बाजार का नाम

कार्यालय संवाददाता, बरेली

अमृत विचार : बरेली कैंट क्षेत्र के प्रमुख व्यावसायिक केंद्र बीआई बाजार का नाम बदलने की कवायद शुरू हो गई है। इस संबंध में कैटोनमेंट बोर्ड ने नागरिकों से सुझाव मांगे हैं। कैंट बोर्ड की मुख्य कार्यपालक अधिकारी डॉ. तनु जैन ने बताया कि किसी भी स्थान का नाम बदलने से पहले स्थानीय नागरिकों की राय बेहद अहम होती है। बोर्ड ने अपील की है कि लोग लिखित या ऑनलाइन माध्यम से अपने सुझाव दें, ताकि एक सर्वसम्मत और सार्थक नाम तय किया जा सके।

कैंट बोर्ड के अधिकारियों के

मुताबिक बीआई बाजार यानी ब्रिटिश इंफ्रेट्री बाजार कैंट क्षेत्र की पहचान तो है, लेकिन समय-समय पर यह चर्चा उठती रही है कि इसका नाम ऐतिहासिक, सांस्कृतिक या स्थानीय धरोहर से जुड़ा होना चाहिए। इसी वजह से नागरिकों को इसमें भागीदारी का अवसर दिया जा रहा है। अभी तक कुछ नाम प्रस्तावित किए गए हैं, जिन पर विचार चल रहा है। सीईओ के अनुसार सुझाव प्राप्त करने के लिए एक समय-सीमा तय की जाएगी और उसके बाद कैंट बोर्ड की बैठक में इस विषय पर चर्चा की जाएगी। बैठक में आए सुझावों का विश्लेषण कर सबसे उपयुक्त नाम को अनुमोदित किया जाएगा।

परिवहन विभाग ने हेलपलाइन नंबर में किया बदलाव

बरेली, अमृत विचार : परिवहन विभाग ने हेलपलाइन नंबर में बदलाव किया है। 11 अंकों का नंबर बदलते हुए सिर्फ तीन अंक का नया नंबर जारी किया है। अब इसे लोग आसानी से याद रख सकेंगे। सार्वजनिक स्थानों पर इसके स्टीकर लगवाकर विभाग नए नंबरों के प्रति लोगों को जागरूक करने की तैयारी में जुटा है। आरटीओ प्रशासन पंकज सिंह ने बताया परिवहन आयुक्त ने पिछले दिनों चैटबॉट की सुविधा शुरू करने के बाद शिकायत व समाधान को जारी हेलपलाइन नंबर 18001800151 को खत्म कर 151 कर दिया है। ऐसे में अब शिकायत 149 और समाधान 151 नंबर पर उपलब्ध रहेगा। कोई भी व्यक्ति इन नंबरों पर संपर्क कर सकता है।

सर्वे के बाद भी 45 ग्रामीण रूटों अब तक नहीं चलीं रोडवेज बसें

मुख्यालय से मिनी बसें चलाने की तीन महीने पहले मिल चुकी है मंजूरी

कार्यालय संवाददाता, बरेली

अमृत विचार : मुख्यालय से मंजूरी मिलने के बाद भी ग्रामीण क्षेत्रों में रोडवेज बसें का संचालन शुरू नहीं हो सका है। इस वजह से लोगों को डगगामार बसों का सहारा लेकर परेशान होना पड़ रहा है। उन्हें बरेली आकर दिल्ली, लखनऊ या अन्य जगह के लिए बस पकड़नी पड़ती है। परिवहन निगम का दावा है कि जिले में 45 ग्रामीण रूटों पर अनुबंध के आधार पर मिनी बसें चलाई जानी हैं। इसके लिए दो बार टेंडर निकाले जा चुके हैं, लेकिन किसी फर्म के आगे न आने की वजह से बसों का संचालन नहीं हो सका है।

ग्रामीण क्षेत्रों के यात्रियों के लिए परिवहन निगम और परिवहन विभाग ने दिसंबर 2024 में 86 गांवों के प्रमुख मार्गों का संयुक्त सर्वे



● **परिवहन निगम का दावा, अनुबंध पर मिनी बसें नहीं मिलने की वजह से बनी है दिक्कत**

किया था। सड़क की चौड़ाई, लंबाई आदि की जानकारी जुटाई थी। सर्वे रिपोर्ट में इस बात का भी जिक्र किया गया है कि ग्रामीण क्षेत्र से रोजाना बड़ी संख्या में लोग रोडवेज बसों से आगरा, दिल्ली, लखनऊ समेत अन्य स्थानों तक पहुंचते हैं। किस रूट पर कितने सीटर बस चलाई जाए, इसकी रिपोर्ट तैयार करने के बाद आरएम ने प्रस्ताव बनाकर मंजूरी के लिए मुख्यालय भेजा।

केसरपुर में चलती थी बस लेकिन अब नहीं

वर्ष 2017 में बरेली से केसरपुर तक रोडवेज बस का संचालन होता था। बस बरेली से केसरपुर होते हुए नवाबगंज के लिए जाती थी और नवाबगंज से बरेली आती थी लेकिन कुछ महीने बाद बस चलना बंद हो गई। इसके अलावा नवाबगंज से रुट क्योलंडिया में भी करीब दो साल से बस सेवा नहीं होने से लोगों को परेशानी का सामना करना पड़ता है।

इन गांवों का किया गया था चयन

बरेली में रिंछा क्रॉसिंग बालपुर, बहेड़ी सेमीखेड़ा-वसुधरन, बहेड़ी शीशगढ़, बहेड़ी-शेरागढ़, बकैनिया चंपतपुर से फिरिया रामपुर, सतुइया पट्टी से भोलापुर मिलक, बिहारीपुर से किटौना-आंवला-सिरौली-शाहबाद, राजपुर कलान से ढकिया, डवौरा से नूरपुर आंवला-नवाबगंज-कल्याणपुर गेला, क्योलंडिया-सुनदरी, कल्याणपुर-कटईया, सेथल बरौर, भुता, बिथरी, किशनपुर, जादोपुर, बुखारा, पचपेड़ा, समेत अन्य गांव का चयन रोडवेज बस चलाने के लिए किया गया था।

नवाबगंज, बहेड़ी और आंवला क्षेत्र में 26 बसों को परमिट मिलने पर बसों का संचालन शुरू हो चुका है। करीब 45 मार्ग बचे हैं, जहां मिनी बसें अनुबंध के आधार पर चलाई जाएंगी। इसके लिए दो बार टेंडर भी निकाले गए। जल्द संस्था का चयन होने पर बसों का संचालन कराया जाएगा।

तीन माह पहले इसे मंजूरी मिल गई हो चुका है। करीब 45 ग्रामीण मार्गों पर बसों का संचालन शुरू नहीं हो सका है।

सुपर सिटी में भूमिगत केबल में फाल्ट से चार घंटे बिजली गुल

कार्यालय संवाददाता, बरेली

अमृत विचार : बारिश के दौरान रविवार को शहर के लोगों को बिजली संकट से जूझना पड़ा। सुपर सिटी फीडर की भूमिगत लाइन में अचानक फाल्ट होने से आसपास के इलाकों की आपूर्ति ठप हो गई। करीब 4 घंटे तक बिजली गुल रहने से उपभोक्ताओं को भारी परेशानी का सामना करना पड़ा।

बीडीए-वन फीडर के ब्रेकडाउन में जल्द से स्थिति और बिगड़ गई। उपभोक्ताओं ने हेल्प डेस्क और विभागीय अधिकारियों को फोन कर

● **आसपास के इलाकों में भी आपूर्ति रही ठप, लोगों को हुई परेशानी**

जानकारी लेनी चाही, लेकिन कोई संतोषजनक जवाब न मिला। शिकायत पर जेई और लाइनमैन की टीम मौके पर पहुंची और फॉल्ट की तलाश शुरू की। लगभग 4 घंटे की मशक्कत के बाद रात करीब साढ़े 10 बजे आपूर्ति सुचारू हो सकी। स्थानीय लोगों का कहना है कि भूमिगत तारों की सही मॉनिटरिंग और नियमित देखरेख नहीं होने के कारण बार-बार फॉल्ट की स्थिति बन रही है। वहीं शहरभर

आज इन स्थानों की आपूर्ति होगी प्रभावित

सोमवार को शाहदाना उपकेंद्र से जुड़े मठ की चौकी और शास्त्री मार्केट फीडर पर बंच केबल डालने का कार्य सुबह 10 से दोपहर 3 बजे तक प्रस्तावित है। इसके चलते नरकुलामगंज, गंगापुर, आलमगीरीगंज और मजदूरी का अड्डा समेत कई क्षेत्रों की आपूर्ति आंशिक या पूर्ण रूप से बाधित रहेगी।

में कई उपकेंद्रों की 33 केवी लाइन ब्रेकडाउन होने से ट्रिपिंग की समस्या ने उपभोक्ताओं को बेहाल कर दिया। रविवार सुबह 7:30 से 9:30 बजे तक सिविल लाईंस तृतीय उपकेंद्र के कई फीडरों पर आपूर्ति बाधित रही। मिशन कंपाउंड, कुतुबखाना और रामपुर गार्डन उपकेंद्र की 33

आशुतोष सिटी और मारवाड़ीगंज समेत कई मोहल्लों में लोकल फाल्ट और ट्रांसफार्मर की खराबी से कटौती होती रही। गांधी उद्यान स्थित निगम कार्यालय के पास लगे ट्रांसफार्मर से वोल्टेज फ्लक्चुएशन हुआ, जबकि यह ट्रांसफार्मर महज एक माह पहले बदला गया था। शाम को स्थिति और बिगड़ गई। 5.45 बजे रामपुर गार्डन में लगे ट्रांसफार्मर में ब्लास्ट हुआ, जिससे करीब ढाई घंटे बिजली गुल रही। मिशन कंपाउंड, बिहारीपुर और कुतुबखाना के बांसमंडी में भी ट्रांसफार्मर का डीयू उड़ने से रात नौ बजे तक कटौती रही। मिशन कंपाउंड,

शिकायतों के निस्तारण की होगी क्रांश चेकिंग

बरेली, अमृत विचार : विद्युत विभाग ने उपभोक्ताओं की शिकायतों का गुणवत्तापरक निस्तारण सुनिश्चित कराने के लिए अब क्रांश चेकिंग की व्यवस्था शुरू कर दी है। हेलपलाइन नंबर 1912 पर दर्ज होने वाली शिकायतों के समाधान के बाद उनकी पुष्टि विभागीय अधिकारी उपभोक्ताओं से सीधे बातचीत कर करेंगे।

अधीक्षक अभियंता ब्रह्मपाल सिंह ने बताया कि शिकायतों का सही तरीके से निस्तारण हो, इसके लिए अब हर स्तर पर निगरानी बढ़ा दी गई है। वह स्वयं अपने कार्यालय से रोजाना 25 उपभोक्ताओं को फोन कर यह जांचते हैं कि दर्ज शिकायतों का निस्तारण संतोषजनक हुआ या नहीं। इसी क्रम में अधिशासी अभियंता, उपखंड अधिकारी और सहायक अभियंता को भी प्रतिदिन 25-25 उपभोक्ताओं से बातचीत कर शिकायत निस्तारण की जांच की जाएगी।

बारिश में हरुनगला में नाले का आरसीसी लिंटर ढहा



नाले का निरीक्षण करते हैं कैट विधायक संजीव अग्रवाल।

● अमृत विचार

बरेली, अमृत विचार : रुक-रुक कर हो रही बारिश से रविवार को वार्ड 17 हरुनगला क्षेत्र में बीसलपुर रोड किनारे बने आरसीसी नाले के लिंटर का काफी हिस्सा ढह गया। इससे नजदीक की दुकानों में दरार आने की बात कही जा रही है। एक दो मकानों का रास्ता भी बंद हो गया। सूचना मिलने पर कैट विधायक संजीव अग्रवाल निरीक्षण किया। इससे उसकी गुणवत्ता पर सवाल खड़े हो रहे हैं। विधायक संजीव अग्रवाल ने नगर निगम के

अधिकारियों को फोन कर स्थिति से अवगत कराया और जल्द इस कार्य को पूर्ण कराने के निर्देश दिए। कुछ समय पहले ही सड़क किनारे आरसीसी लिंटर वाले नाला का निर्माण किया गया था। वार्ड 17 के वार्ड पार्षद प्रतिनिधि राजेश पटेल, पूर्व महानगर महामंत्री राज बहादुर सक्सेना, महानगर उपाध्यक्ष अरुण कश्यप, महानगर मंत्री अमरीश कठेरिया, जयदीप चौधरी, ब्रजेश मिश्रा, रविन्द्र गुप्ता, यश चौहान आदि मौजूद रहे।

सिटी ब्रीफ

भतीजे पर आठ लाख की धोखाधड़ी की रिपोर्ट

बरेली, अमृत विचार : प्रेमनगर थाना क्षेत्र के बजरिया पुरनमल निवासी रामेश्वरी गुप्ता ने सिविल लाइंस निवासी भतीजे पर आठ लाख रुपये की धोखाधड़ी की रिपोर्ट दर्ज कराई है। रामेश्वरी गुप्ता ने बताया कि भतीजे राजेश कुमार गुप्ता ने वर्ष 2017 में काराबार में साझेदारी कराने के नाम पर उनसे 10 लाख रुपये लिए थे। इसमें से 2 लाख रुपये वह लौटा चुका है, लेकिन शेष 8 लाख रुपये अब तक नहीं लौटाए। जब उन्होंने पैसे की मांग की तो आरोपी ने गाली-गलौज कर जान से मारने की धमकी दी। आरोपी ने चेक देकर धोखा किया और परिवार को भी नुकसान पहुंचाने की बात कही। उन्होंने मामले की शिकायत वरिष्ठ पुलिस अधीक्षक से की लेकिन कोई कार्रवाई नहीं हुई और एडीजी से शिकायत की। एडीजी के आदेश पर पुलिस ने रिपोर्ट दर्ज कर ली है।

मकान पर कब्जे की कोशिश, सीसीटीवी तोड़े

बरेली, अमृत विचार : थाना सुभाषनगर क्षेत्र निवासी माधुरी कश्यप ने मकान पर कब्जे की कोशिश की रिपोर्ट दर्ज कराई है। माधुरी के मुताबिक उसका मकान नेकपुर में है। आरोप है कि उमरसिया गांव निवासी राजपाल अपने बेटों राजावत और राहुल समेत अन्य साथियों के साथ लगातार मकान पर कब्जे की कोशिश कर रहा है। 25 अगस्त की सुबह करीब 10 :30 बजे जब पति मनोज कुमार घर से बाहर थे, तभी राजपाल अपने साथियों के साथ पहुंचा और मकान का ताला तोड़ने का प्रयास किया। मोहल्ले के लोगों की सूचना पर वह मौके पर पहुंचीं तो आरोपियों ने गालीगलौज की। आरोपियों ने सीसीटीवी कैमरे भी तोड़ दिए। 1112 पर कॉल करने पर पुलिस मौके पर पहुंची लेकिन आरोपी फरार हो गए।

घर में घुसकर ईट से किया हमला

बरेली, अमृत विचार : प्रेमनगर थाना क्षेत्र के कोहाड़ापूर निवासी अशरूल ने चार लोगों पर घर में घुसकर हमला करने का आरोप लगाया है। उन्होंने बताया कि 30 अगस्त को दोपहर करीब 12-30 बजे खुशनवाज, कनीज फातमा, अयान और बबली उनके घर में जबरन घुस आए और गालीगलौज की। विरोध पर अयान से ईंट से हमला कर उन्हें घायल कर दिया। आरोपियों ने उनकी पत्नी यासमीन के साथ भी मारपीट की। शोर-शराबा सुनकर मोहल्ले के लोग इकट्ठा हो गए तो आरोपी भाग गए। पुलिस ने आरोपियों पर रिपोर्ट दर्ज कर ली है।

गोलू देवता मंदिर परिसर से पेड़ काटे

बरेली, अमृत विचार : भोजीपुरा क्षेत्र के सुरला गांव स्थित गोलू देवता मंदिर परिसर से पाण्डुरल के करीब सै पड़ कुछ लोग काट ले गए। पता लगा कि इसमें पड़ोसी लोगों का हाथ है। कुछ लोग मंदिर की भूमि पर कब्जा करने की फिारक में हैं। मंदिर से संस्थापक महेंद्र कुमार सक्सेना ने प्रशासनिक अधिकारियों से कार्रवाई की मांग की है। उनका आरोप है कि राजस्व विभाग के एक दो कर्मचारी कुछ लोगों के साथ मिलकर मंदिर को नुकसान पहुंचाने का प्रयास कर रहे हैं। बेवजह भूमि विवाद उत्पन्न करते हैं। पूर्व में तहसील दिवस में कई बार शिकायतें की गई लेकिन उनकी सुनवाई नहीं हुई। आरोप है कि पाण्डुरल पेड़ काटकर ले जाने में कई लोगों का हाथ है। कुछ लोग पेड़ काटकर ले जाने की पूर्व में धमकी दे चुके थे। रचाय के लिए वह डीएम से मिलकर पूरा घटनाक्रम बताएंगे।

आग प्रकरण: तीन सीनियर इंजीनियर और वेल्डर दोषी, चार्जशीट की जारी

समिति ने उच्च अधिकारियों को सौंपी जांच रिपोर्ट, दोषी कर्मियों से मांगा जवाब

कार्यालय संवाददाता, बरेली

अमृत विचार : इज्जतनगर रेल कारखाना आग प्रकरण की जांच पूरी हो गई है। तीन सदस्यीय समिति ने जांच में प्रथम दृष्टया तीन सीनियर सेक्शन इंजीनियर और एक वेल्डर को दोषी माना है। चारों पर जिम्मेदारी तय करते हुए कारखाना प्रशासन ने माइनर चार्जशीट जारी कर दी है। दोषियों को 10 दिन के भीतर अपना जवाब देने को कहा गया है।

23 अगस्त को कारखाने के पेंट शॉप स्थित पीवीसी सेक्शन में अचानक भीषण आग लग गई थी। जांच में सामने आया कि वेल्डिंग और पीवीसी से जुड़ा

●इज्जतनगर रेल कारखाना में कोच में आग लगने से महिलाकर्मी झुलस गई थी

कार्य एक साथ चल रहा था। इसी दौरान वेल्डिंग की चिंगारी एड्रेसिव केमिकल के डिब्बे में गिर गई, जिससे आग भड़क उठी। हादसे में टेक्नीशियन-2 निर्मला गंभीर रूप से झुलस गई थीं। फिलहाल उनका इलाज एक मेडिकल कॉलेज के बर्न वार्ड में चल रहा है। घटना के बाद कर्मचारियों में आक्रोश फूट पड़ा था। कर्मचारियों ने मानकों के अनुसार सुरक्षा इंतजाम न होने का आरोप लगाते हुए हंगामा किया था। सीडब्ल्यूएम अशोक कुमार ने तीन सदस्यीय

जांच कमेटी गठित की थी। कमेटी ने पांच दिन में करीब 20 कर्मचारियों के बयान दर्ज किए और तथ्यों के आधार पर रिपोर्ट तैयार कर उच्च अधिकारियों को सौंप दी। रिपोर्ट में सीनियर सेक्शन इंजीनियर (पीवीसी) राम किशोर, सीनियर सेक्शन इंजीनियर (कैरिज-इंचार्ज) भावेश कुमार, सीनियर सेक्शन इंजीनियर (कैरिज) सुबोध कुमार और वेल्डर इकबाल हुसैन को दोषी पाया गया। इन चारों की माइनर चार्जशीट जारी की गई है। माइनर चार्जशीट के तहत दोषी पाए जाने पर कर्मचारियों की 35 महीने तक वेतन वृद्धि रोकी जा सकती है। साथ ही रेल पास जैसी सुविधाएं भी

बंद की जा सकती हैं।

जांच कमेटी के अनुसार अभी अन्य कर्मचारियों की भूमिका की भी जांच जारी है। यदि लापरवाही या नियमों की अनदेखी के और सबूत सामने आए तो कई और कर्मचारियों पर भी कार्रवाई हो सकती है। रेल सूत्रों के अनुसार यह हादसा कार्यस्थल पर सुरक्षा मानकों की गंभीर अनदेखी का नतीजा था, जबकि रेलवे कार्यशालाओं में स्पष्ट निर्देश है कि वेल्डिंग और ज्वलनशील रसायनों का काम एक साथ नहीं होना चाहिए। कर्मचारी संगठनों का कहना है कि अगर सुरक्षा उपकरण और मानक ठीक से लागू होते तो यह दुर्घटना टाली जा सकती थी।

रिटायर्ड एक्सईएन, एई, जेई के खिलाफ जांच पूरी

कार्यालय संवाददाता, बरेली

अमृत विचार : बरेली-सितारगंज फोरलेन में भूमि अधिग्रहण घोटाले की चीफ इंजीनियर कर रहे थे जांच

●शासन को भेजी रिपोर्ट, संपत्तियों के मूल्यांकन में गड़बड़ियों पर दी है सफाई

तत्कालीन डीएम रवींद्र कुमार ने नवंबर 2024 में मामले की जांच सीडीओ की अध्यक्षता वाली समिति से कराई थी। इसमें 21.52 करोड़ रुपये का घोटाला सामने आया था। जांच में पीडब्ल्यूडी के अभियंताओं की भूमिका भी संदिग्ध पाई गई थी। इसके बाद शासन ने पीडब्ल्यूडी प्रांतीय खंड में तैनात सहायक अभियंता स्नेहलता श्रीवास्तव, अवर अभियंता सुरेंद्र कुमार को निलंबित कर दिया था। वहीं सेवानिवृत्त एक्सईएन

●बरेली-सितारगंज फोरलेन में भूमि अधिग्रहण घोटाले की चीफ इंजीनियर कर रहे थे जांच

●शासन को भेजी रिपोर्ट, संपत्तियों के मूल्यांकन में गड़बड़ियों पर दी है सफाई

तत्कालीन डीएम रवींद्र कुमार ने नवंबर 2024 में मामले की जांच सीडीओ की अध्यक्षता वाली समिति से कराई थी। इसमें 21.52 करोड़ रुपये का घोटाला सामने आया था। जांच में पीडब्ल्यूडी के अभियंताओं की भूमिका भी संदिग्ध पाई गई थी। इसके बाद शासन ने पीडब्ल्यूडी प्रांतीय खंड में तैनात सहायक अभियंता स्नेहलता श्रीवास्तव, अवर अभियंता सुरेंद्र कुमार को निलंबित कर दिया था। वहीं सेवानिवृत्त एक्सईएन

पीसीएस समेत कई हो चुके हैं निलंबित

शासन ने तीन माह पहले बरेली-सितारगंज हाईवे और रिंग रोड निर्माण में हुए भूमि अधिग्रहण घोटाले में दो पीसीएस अफसरों आशीष कुमार और मदन कुमार को भी निलंबित किया था। बरेली में तैनात एडीएम आशीष कुमार के पास विशेष भू-अस्थापित अधिकारी का प्रभार था, जबकि मदन कुमार की तैनाती मऊ में थी। निलंबित किए गए दोनों अफसरों को राजस्व परिषद से संबद्ध किया गया है। दोनों पर वर्ष 2018 से 2020 के बीच हुए भू-अधिग्रहण घोटाले में शामिल होने का आरोप था। एक अमीन के खिलाफ भी कार्रवाई करते हुए उसे पूर्व में निलंबित किया जा चुका है।

नारायण सिंह के खिलाफ भी जांच के आदेश चीफ इंजीनियर को दिए थे। निलंबित सहायक अभियंता लखनऊ मुख्यालय से संबद्ध थीं। वहीं, अवर अभियंता सुरेंद्र कुमार चीफ इंजीनियर कार्यालय अटैच किए गए थे, जबकि एक्सईएन नारायण सिंह घोटाला उजागर होने से पहले ही सेवानिवृत्त हो गए थे। सहायक

अभियंता और अवर अभियंता बहाल किए जा चुके हैं। प्रथम दृष्टया जांच में अभियंता दोषी मिले या नहीं, चीफ इंजीनियर ने ऐसी किसी जानकारी देने से इन्कार कर दिया। कहा कि मुख्यालय से जांच मिली थी। इसलिए जांच रिपोर्ट के आधार पर शासन स्तर से कार्रवाई का निर्णय लिया जाएगा।



सुभाषनगर के राजीव नगर में नाला कचरे से पूरी तरह चोक होने से पानी की निकासी बंद हो रही है। बारिश में मोहल्ले में जलभराव हो रहा है, जबकि नाले की सफाई पर हर साल मोटी रकम खर्च की जाती है।

● मोहित कुमार सिंह

सिविल डिफेंस के वार्डन सीखेंगे नियम और अनुशासन

बरेली, अमृत विचार : सिविल लाइंस प्रभाग के डिबीजनल वार्डन दिनेश यादव ने बिहारीपुर पोस्ट की मासिक बैठक में कहा कि सिविल डिफेंस के इतिहास में पहली बार सात दिवसीय विशेष प्रशिक्षण जिले में होगा। यह युवा वार्डन के लिए सुनहरा अवसर है।

उन्होंने कहा कि वार्डन को कोर के नियम, अनुशासन, सिविल डिफेंस की उपयोगिता, अन्य महत्वपूर्ण जानकारीयां मास्टर ट्रेनर देंगे। वरिष्ठ वार्डन से भी प्रशिक्षण में प्रतिभाग करने को नुकसान पहुंचाने का प्रयास कर रहे हैं। बेवजह भूमि विवाद उत्पन्न करते हैं। पूर्व में तहसील दिवस में कई बार शिकायतें की गई लेकिन उनकी सुनवाई नहीं हुई। आरोप है कि पाण्डुरल पेड़ काटकर ले जाने में कई लोगों का हाथ है। कुछ लोग पेड़ काटकर ले जाने की पूर्व में धमकी दे चुके थे। रचाय के लिए वह डीएम से मिलकर पूरा घटनाक्रम बताएंगे।

आस्ट्रेलिया में रहने वाले पति को फंसाने के मामले में चार्जशीट

कार्यालय संवाददाता, बरेली

अमृत विचार : मल्टीनेशनल कंपनी में कार्यरत युवती ने पहले ऑस्ट्रेलिया के विक्टोरिया ट्रांसपोर्ट में मैनेजर पद पर तैनात अपने पति को धोखे से फंसाया और फिर तलाक लिए बिना ही बैंक ऑफ अमेरिका में नौकरी करने वाले युवक से दूसरी शादी कर ली। उसने पूर्व पति को कोर्ट में गुमराह कर 30 लाख रुपये के दूसरी शादी कर दी। पीडित की मां की शिकायत पर इज्जतनगर पुलिस ने युवती और उसके पिता के खिलाफ धोखाधड़ी, जालसाजी की रिपोर्ट दर्ज की है। इज्जतनगर पुलिस ने मामले में जांच कर 28 अगस्त को सीजेएम कोर्ट में चार्जशीट दाखिल की है।

कुर्मांचल नगर निवासी कैलाश नयाल की शादी 8 मार्च 2011 को सनसिटी विस्तार निवासी स्वाति भाकुनी से हुई थी। विवाह के बाद कैलाश नौकरी के सिलसिले में ऑस्ट्रेलिया चले गए। पत्नी ने बीमारी का बहाना बनाकर वहां

●पत्नी पर दूसरी शादी और 30 लाख ठगने का भी है आरोप

●इज्जतनगर पुलिस ने जांच कर कोर्ट में दाखिल की चार्जशीट

जाने से इन्कार कर दिया। 2013 में स्वाति ने पति पर दहेज उत्पीड़न का मुकदमा दर्ज कराया। परिवार के बीच बैठकों और बातचीत में 12 लाख रुपये पर समझौता तय हुआ, लेकिन तलाक की प्रक्रिया पूरी होने से पहले ही एडवांस में दिए चेक बैंक में लगा दिए।

जब कैलाश ने चेक कैसिल करा दिए तो उन पर उल्टा चेक बाउंस का मुकदमा दर्ज करा दिया। इसी बीच स्वाति ने बिना तलाक के दूसरी शादी कर ली और कोर्ट में 30 लाख रुपये हर्जाने की मांग पेश कर दी। मां की शिकायत पर इज्जतनगर पुलिस ने रिपोर्ट दर्ज जांच शुरू की। पुलिस ने पाया कि युवती और उसके पिता ने सुनियोजित तरीके से धोखाधड़ी और जालसाजी का षड्यंत्र रचा। दोनों के खिलाफ चार्जशीट सीजेएम कोर्ट में दाखिल कर दी गई।

बरेली, अमृत विचार : रेलवे न्यू मॉडल कॉलोनी स्थित बाजार में दुकानों को खाली कराने के मामले में सपा पार्षद राजेश अग्रवाल ने रविवार को दुकानदारों से मुलाकात कर हर संभव मदद का आश्वासन दिया। ये दुकानें पिछले करीब 50 साल से तहबाजारी व्यवस्था के तहत संचालित हो रही हैं। दुकानदार अचानक मिले नोटिस से बेहद परेशान हैं।

दुकानदारों का कहना है कि वे कई साल से नियमित रूप से तहबाजारी का शुल्क अदा करते आ रहे हैं और यही उनकी रोजी-रोटी का साधन है। परेशान दुकानदार जनप्रतिनिधियों के चक्कर लगा रहे हैं। पार्षद राजेश अग्रवाल ने आश्वासन दिया सोमवार को रेल अधिकारियों से मिलकर वार्ता की जाएगी और दुकानदारों की समस्या का समाधान कराने का प्रयास होगा। यदि स्थानीय स्तर पर कोई समाधान नहीं निकलता तो मामले को लेकर दिल्ली तक जाया जाएगा। दुकानदारों का कहना है कि यदि दुकानें खाली करानी ही हैं तो पहले उनके पुनर्वास की व्यवस्था की जानी चाहिए।

●भाजपा महिला मोर्चा की महानगर बरेली और आंवला जिला की पदाधिकारियों ने सौंपा ज्ञापन

कार्यालय संवाददाता, बरेली

अमृत विचार : प्रधानमंत्री नरेंद्र मोदी और उनकी मां के संबंध में की गई अशोभनीय टिप्पणी के विरोध में रविवार को भाजपा महिला मोर्चा महानगर, बरेली और आंवला जिला की पदाधिकारियों ने संयुक्त रूप से दामोदर स्वरूप पार्क में प्रदर्शन किया। उन्होंने दरभंगा, बिहार में सार्वजनिक मंच से कांग्रेस के नेता राहुल गांधी की उपस्थिति में अशोभनीय टिप्पणी करने वालों के खिलाफ कार्रवाई की मांग की। इसके साथ सिटी मजिस्ट्रेट अलंकार अग्निहोत्री को ज्ञापन सौंपा।

डीएम को संबोधित ज्ञापन में भाजपा महिला मोर्चा की बरेली और आंवला जिले की अध्यक्षों में स्वाति कुमार, मीना मोर्य और महानगर की महामंत्री मंगलेश सक्सेना ने संयुक्त रूप से कहा

विवाह टूटने के बाद मांगी दो लाख रुपये की रंगदारी

बरेली, अमृत विचार : थाना बारादरी क्षेत्र में विवाह टूटने के बाद दो लाख रुपये की रंगदारी मांगने की रिपोर्ट दर्ज कराई है। शिव गार्डन कॉलोनी ने सुधीर कुमार ने पुलिस को दी तहरीर में बताया कि उसके पुत्र ऋषभ कुमार का विवाह बहेड़ी निवासी रामपाल की बेटी से हुआ था। विवाह 11 जून को होना तय था, लेकिन मतभेदों के चलते दोनों पक्षों के बीच समझौता कर विवाह संबंध समाप्त कर दिया गया। आरोप है कि 24 जुलाई को दोनों पक्षों के बीच हुए समझौते के बावजूद लड़की का पिता अब उससे दो लाख रुपये की रंगदारी मांग रहा है। 24 अगस्त की रात करीब ढाई बजे रामपाल सिंह अपने परिजनों के साथ उसके घर आया और बेटे पर दोबारा शादी करने का दबाव बनाने लगाऔर धमकाया कि यदि दो लाख रुपये नहीं दिए तो पूरे घर को जेल भेज देगा।

साइबर ठगों ने कई लोगों से लाखों रुपये ठगे

कार्यालय संवाददाता, बरेली

अमृत विचार : साइबर ठगों ने इज्जतनगर क्षेत्र सहित शहर के कई लोगों से लाखों रुपये ठग लिए। ठगों ने अलग-अलग मोबाइल नंबरों के जरिए खातों से रकम उड़ाई। थाना इज्जतनगर पुलिस ने रिपोर्ट दर्ज कर ली है। आदर्श नगर निवासी प्रमोद कुमार के साथ 3,26,000 रुपये की, बसंत विहार निवासी चंदन कुमार से 2,14,000 रुपये, कुर्मांचलनगर निवासी मनिक नेब से 1,01,000 रुपये, सिद्धार्थ नगर निवासी विश्वजीत सुगुगी से एक लाख और रिहान राजा से 29,803 रुपये की धोखाधड़ी हुई।इसके अलावा केंद्रीय विद्यालय रोड निवासी सुबोध कुमार अग्रवाल से 6,862 रुपये, लक्ष्मीपुर निवासी अभय गुप्ता से 10,000 रुपये,

पीलीभीत रोड निवासी राजन से 69,214 रुपये, नगरीय कला निवासी शोरेज राजा से 40,000 रुपये तथा अशोक विहार निवासी विकास से 60,000 रुपये की साइबर ठगी की गई। सबसे बड़ा मामला अशोक कुमार निवासी आदर्श नगर का सामने आया, जिनके साथ 1,98,990 रुपये की धोखाधड़ी हुई। सभी मामलों में रकम साइबर कंपनियों के जरिए ट्रांजक्शन की गई, जो होल्ड पर है। पीड़ितों ने थाने में तहरीर दी है। एससीआरबी की रिपोर्ट के अनुसार सभी मामलों में रिपोर्ट दर्ज कर आवश्यक कार्रवाई की जा रही है। पुलिस ने लोगों से अपील की है कि अज्ञात लिंक या कॉल पर अपनी बैंकिंग जानकारी साझा न करें।

●अलग-अलग मोबाइल नंबरों के जरिए की ठगी



सिटी ब्रीफ

उदय बोरवणकर बने पूर्वोत्तर रेलवे के महाप्रबंधक

बरेली, अमृत विचार : पूर्वोत्तर रेलवे को नया महाप्रबंधक मिल गया है। आरडीएसओ (अनुसंधान अभिकल्प एवं मानक संगठन) के महानिदेशक उदय बोरवणकर सोमवार को गोरखपुर में पूर्वोत्तर रेलवे के महाप्रबंधक का अतिरिक्त कार्यभार ग्रहण करेंगे। उनके नेतृत्व में वंदे भारत ट्रेनों के उन्नयन, कर्वच प्रणाली, हाइड्रोजन ट्रेन और एआई व ड्रोन आधारित तकनीकी अभियानों को गति मिली है। वह नागपुर में अपर मंडल रेल प्रबंधक, भोपाल में मंडल रेल प्रबंधक, नागपुर मेट्रो में परिचालन एवं प्रबंधन के प्रभारी, दक्षिण पूर्व मध्य एवं पश्चिम रेलवे में प्रमुख मुख्य यांत्रिक इंजीनियर जैसे पदों पर कार्य कर चुके हैं।

श्री अगस्त्य मुनि आश्रम में वार्षिकोत्सव की हुई शुरुआत

बरेली, अमृत विचार : छोटी बमनपुरी स्थित श्री अगस्त्य मुनि आश्रम में वार्षिकोत्सव समारोह रविवार सुबह हवन पूजन के साथ आरंभ हो गया। धार्मिक अनुष्ठान आचार्य केके शंखधार व मेधाव्रत शास्त्री ने सम्यन कराया। अगस्त्य मुनि के स्वरूप में बने बालक प्रणव शर्मा का पूजन किया गया। अध्यक्ष पंडित दीपक शर्मा ने वार्षिकोत्सव में भाग लेने के लिए लोगों से अपील की। महामंत्री गौरव रस्तोगी ने बताया कि भोजन मंडली भजन संख्या का आयोजन करेंगी। 12 सितंबर की शाम 6 बजे श्री सुंदरकांड पाठ, 3 सितंबर की शाम 6 बजे श्री अगस्त्य मुनि के जीवन पर प्रकाश के लिए प्रवचन, 4 को प्रदोष पूजन, 5 सितंबर को दोपहर 2 बजे आश्रम से भव्य शोभा यात्रा निकलेगी। इस दौरान विनोद रस्तोगी, इंद्रदेव त्रिवेदी, पंकज मिश्रा, राजेश रस्तोगी, विवेक शर्मा, वासुदेव शास्त्री, नीरज गुप्ता, सुनील मिश्रा, सरदार विक्की, विनोद शर्मा, विजय पाठक, आशीष शर्मा, प्रशांत पाठक, लवलीन कपूर, रवि वर्मा, विशाल कश्यप मौजूद रहे।

भागती जिंदगी और बिखरते रिश्ते को दर्शाता ‘ट्रेडमिल’

बरेली, अमृत विचार : तेज रफ़्तार जिंदगी की आपाधापी कैसे रिश्तों और जज्बातों को थका देती है, यही संदेश दिए नाटक ट्रेडमिल का मंचन रविवार को भी विडरमेयर थिएटर में हुआ। संदीप शिखर के लिखे नाटक को दानिश खान ने नए दृष्टिकोण से निर्देशित किया। गहराई और संवेदनशीलता से रचे नाटक ने दर्शकों को झकझोर दिया और उन्हें सोचने पर मजबूर कर दिया। कहानी दो युवाओं की मुलाकात से शुरू होती है, जहां कॉलेज का प्यार शादी तक पहुंचता है, लेकिन फिर जिंदगी की ट्रेडमिल पर रोजाना की भागदौड़ उन्हें धीरे-धीरे एक-दूसरे से दूर करती जाती है। परिवार, काम और महत्वाकांक्षाओं के बीच घुटने रिसते की यह कथा रंग विनायक रंगमंडल के कलाकारों ने बखूबी निभाई। मुख्य अतिथि दया दृष्टि चैरिटेबल ट्रस्ट के अध्यक्ष डॉ. ब्रजेश्वर सिंह ने सभी कलाकारों की सराहना की।

स्नातक व परास्नातक की सीटें लॉक होने को अब तीन दिन शेष

बरेली, अमृत विचार : रुहेलखंड विश्वविद्यालय से संबद्ध महाविद्यालयों में प्रवेशित विद्यार्थियों की समर्थ पोर्टल पर सीटें 4 सितंबर तक लॉक होंगी। अभी काफी संख्या में विद्यार्थियों की सीटें लॉक होनी रह गई हैं।

आयोजन

एसआरएमएस रिद्धिमा में डॉ. रिजवाना बी लिखित नाटक द्वंद का मंचन

बच्चों से समय और सम्मान ही तो चाहते हैं मां-बाप

कार्यालय संवाददाता, बरेली

अमृत विचार : एसआरएमएस रिद्धिमा के सभागार में रविवार शाम डॉ. रिजवाना बी लिखित नाटक द्वंद का मंचन हुआ। कहानी को नाट्य रूपांतर डॉ. रिजवाना बी और अश्वनी कुमार ने दिया। विनायक कुमार श्रीवास्तव निर्देशित नाटक दो परिवारों पर केंद्रित रहा। जिसमें एक परिवार खुशहाल है और दूसरा दुखी। खुशहाल परिवार में राम नाथ मिश्रा अपनी पत्नी गीता, बेटे अमित, बहू नीलम और पोती शुभी के साथ रहते हैं। बेटा माता- पिता को कभी दुखी नहीं होने देता है, लेकिन इसके विपरीत दूसरी तरफ विवेक का परिवार है। इस परिवार में विवेक की पत्नी रीना, बेटे शुभी और विवेक के माता- पिता यानी शुभी के दादा और दादी रहते हैं। दादा सरकारी नौकरी

से रिटायर हो चुके हैं। बेटा विवेक और बहू उनको कोई सम्मान नहीं देते और न ही समय ही देते हैं। इससे दोनों बुजुर्ग बहुत अकेलापन महसूस करते हैं। काम में व्यस्त होने के कारण विवेक के पास समय नहीं है और माता पिता के साथ भी उसका व्यवहार ठीक नहीं है। माता-पिता चाहते हैं कि बेटा बहू और पोती उन्हें भी थोड़ा समय दें। फ़्रेड सर्किल और फोन पर व्यस्त रहने के कारण बहू रीना भी उन्हें समय नहीं देती। पोती रागिनी भी अपने खिलौनों और फोन पर व्यस्त रहती है। विवेक के पिता एक दिन अपनी तबीयत खराब होने के कारण डॉक्टर को दिखने के लिए कहते हैं, विवेक समय के अभाव बताकर अगले रविवार को दिखाने को कहता है। रीना भी सास से किसी न किसी बात पर आपस में कहासुनी करती है। दादा और दादी का मन खिन्न



रिद्धिमा में द्वंद नाटक का मंचन करते कलाकार।

● अमृत विचार

हो जाता है, उन्हें ऐसा लगता है वे दोनों घर के कोने में पड़े हुए कोई फनीचर हैं। इसी तरह पोती रागिनी की दरवाजे पर सामने आने पर कहती है दादू सामने से हटो, मेरे फोन का नेटवर्क स्लो हो जाता है। इसी तरह कई घटनाओं के बाद एक दिन दोनों घर छोड़ देते हैं, तब विवेक और रीना को पछतावा होता है कि उन्होंने बहुत गलत किया, तभी उनका पड़ोसी शिवम विवेक को बताता है उसके

माता-पिता को रेलवे स्टेशन पर देखा है। उसी समय विवेक की बहन नीलम आती है, जो कि रामनाथ मिश्रा के बेटे अमित की पत्नी है। विवेक अपनी बहन को देख भावुक हो जाता है। नीलम समझाती है कि मां-पापा को सिर्फ थोड़ा समय चाहिए और कुछ नहीं। विवेक माता-पिता को ले आता है। सभी को चाहे बुजुर्ग हो या उनकी संतान आपस में एक दूसरे की भावनाओं को समझने और बुजुर्गों को

समय देने के संदेश के साथ नाटक का समापन होता है। नाटक में दादा और दादी का किरदार राज किशोर पाठक और डॉ. सुषमा सिंह ने निभाया। श्रीकांत तिवारी (विवेक), कविता तिवारी (रीना) विनायक श्रीवास्तव (रामनाथ मिश्रा), सौरभ रस्तोगी (अमित), सोनालिका सक्सेना (नीलम) ने अपनी भूमिका निभाई। नाटक में ध्वनि संचालन हर्ष गौड़ और प्रकाश संचालन जसवंत सिंह ने किया। सूर्यकांत चौधरी ने वायलिन, अनुग्रह सिंह ने की बोर्ड और विशेष कुमार ने गिटार से मंच पर उपस्थिति दर्ज कराई। इस अवसर पर चेयरमैन देव मूर्ति, आशा मूर्ति, आदित्य मूर्ति, ऋषा मूर्ति, उषा गुप्ता, सुभाष मेहरा, डॉ. एमएस बुटोला, डॉ. प्रभाकर गुप्ता, डॉ. अनुज कुमार, डॉ. शैलेश सक्सेना, डॉ. मनोज कुमार टोंगड़ी, डॉ. रीता शर्मा मौजूद रहे।

आईएमए की ओर से रोहिलखंड मेडिकल कॉलेज के मैदान पर हुआ स्पेशलिस्ट स्पेशलिटी लीग क्रिकेट टूर्नामेंट

कार्यालय संवाददाता, बरेली

अमृत विचार : इंडियन मेडिकल एसोसिएशन (आईएमए) बरेली की ओर से रविवार को रोहिलखंड मेडिकल कॉलेज के मैदान पर स्पेशलिस्ट स्पेशलिटी लीग क्रिकेट टूर्नामेंट का आयोजन हुआ। सुबह 8 से शाम 7 बजे तक चले इस टूर्नामेंट में चिकित्सकों ने अपने व्यस्त पेशेवर जीवन से समय निकालकर न केवल खेल कौशल दिखाया, बल्कि टीम भावना और आपसी भाईचारे का अनूठा संदेश भी दिया।

प्रतियोगिता में 6 पुरुष वर्ग और 2 महिला वर्ग की टीमें शामिल हुईं। खेल के दौरान मैदान पर खिलाड़ियों और दर्शकों का जोश देखते ही बनता था। पुरुष वर्ग के फाइनल में ऑर्थोपेडिक वॉरियर्स ने बेहतरीन प्रदर्शन करते हुए ईंग्लैंटी ईगल्स को बड़े अंतर से



ट्रॉफी जीतने के बाद खुशी जताती महिला डॉक्टरों की टीम।

● अमृत विचार

हराकर ट्रॉफी पर कब्जा जमाया। फाइनल में मैन ऑफ द मैच का खिताब डॉ. अतुल गंगवार को मिला। सेमीफाइनल में डॉ. अनिल गंगवार और डॉ. आरपी सिंह चमके। टूर्नामेंट के सर्वश्रेष्ठ खिलाड़ी (मैन ऑफ द टूर्नामेंट डॉ. शशांक रहे। बेस्ट बैट्समैन

डॉ. अतुल गंगवार, बेस्ट बॉलर डॉ. हेमंत सिंह और बेस्ट फील्डर डॉ. सुमित मेहरा चुने गए। महिला वर्ग के फाइनल में रॉयल डिवायज की कप्तान डॉ. पारुल वाष्णेंय ने शानदार कप्तानी करते हुए टीम को जीत दिलाई। महिला वर्ग में प्लेयर ऑफ द



रोहिलखंड मेडिकल कॉलेज के मैदान पर मैच खेलते डॉक्टर।

टूर्नामेंट डॉ. पारुल कामठान रहीं। बेस्ट बैट्समैन डॉ. सीमा माहेश्वरी, बेस्ट बॉलर डालिमा और बेस्ट फील्डर डॉ. दीपाली बनीं। स्पेशल प्राइज ओला सक्सेना को मिला। आयोजन में चिकित्सकों के परिवारों ने पूरे जोश के साथ भाग लिया।

लाख की नाक नाटक का मंचन

बरेली, अमृत विचार : थिएटर अड्डा में थिएटर फेस्ट के 12 वें दिन रविवार को समन्वय सांस्कृतिक समिति ने नाटक लाख की नाक का मंचन किया। साहित्यकार सर्वेश्वर दयाल सक्सेना लिखित नाटक की कहानी एक ऐसे मंत्री के इर्द-गिर्द घूमती है, जिस पर राजा और रानी को पूरा विश्वास है। राज्य की सुरक्षा के लिए तलवारों की खरीद का जिम्मा मंत्री को सौंपा जाता है, लेकिन वह रिश्वत देने वालों से घटिया तलवारें खरीदता है। बाद में लोहार दंपती उसका पर्दाफाश राजा के सामने कर देते हैं। नाटक में सोमाक्षा श्रीवास्तव, समीक्षा नेगी, हिमांशु पांडेय, आकृति, प्रणव रावत, अंश यादव, आशीष रावत, प्रज्ञा सक्सेना, कुलदीप सिंह नेगी, आन्या, कनक वैला और आरुषि रावत ने भूमिका निभाई। निर्देशन हिमानी थापा और शिखर बिष्ट ने किया। डॉ. नीरज अग्रवाल, डॉ. विनोद पागरानी, अनिल अग्रवाल और अमिता अग्रवाल ने किया।

अविनाश रुद्रपुर में बने चेस चैंपियन

कार्यालय संवाददाता, बरेली

अमृत विचार : प्रभातनगर के अविनाश शर्मा ने उत्तराखंड के रुद्रपुर के जायसीस पब्लिक स्कूल में आयोजित हुई रुद्र ओपन चेस टूर्नामेंट प्रतियोगिता जीती है। प्रतियोगिता में मुरादाबाद, बरेली, नैनीताल, सितारगंज, हल्द्वानी, रुद्रपुर, दिल्ली आदि स्थानों के 200 खिलाड़ियों ने हिस्सा लिया। अविनाश शर्मा ने अपनी अद्भुत चालों से 7 में 7 प्वाइंट बनाकर चैंपियनशिप पर कब्जा जमाया।

अविनाश की आयु 50 वर्ष से अधिक है। वह प्रोफेशनल तौर पर चेस के कोच हैं, वर्तमान में संजय नगर स्थित एक निजी स्कूल में छात्रों को चेस सिखाते हैं। वह चेस की होम ट्युशन भी देते हैं। अविनाश ने बताया कि वह काफी समय बाद अपने फॉर्म में किसी प्रतियोगिता में फिर से चैंपियन बने हैं। वह 20 सालों से चेस से जुड़े हैं। पिता से विरासत



चेस चैंपियन बनने पर अविनाश शर्मा को पुरस्कृत करते पदाधिकारी।

● अमृत विचार

- 7 में 7 प्वाइंट बनाकर चैंपियनशिप पर कब्जा जमाया
- रुद्रपुर के जायसीस पब्लिक स्कूल में हुई रुद्र ओपन चेस टूर्नामेंट प्रतियोगिता

बार रेटिंग चेस टूर्नामेंट में 2 रैंक प्राप्त की थी। बताया कि इसी वर्ष नोएडा के उनके विद्यार्थी 14 वर्षीय हर्षित सिंह ने यूपी चेस चैंपियनशिप सीनियर जूनियर नेशनल में जगह बनाई है। अविनाश कहते हैं कि देश में दक्षिण भारत से अधिक चेस के वर्ल्ड चैंपियन निकलते हैं, क्योंकि उत्तर भारत में अभिभावक परीक्षा के लिए बच्चे को खेलों से पीछे हटा देते हैं, लेकिन दक्षिण भारत में ऐसा नहीं है।

में मिला चेस का हुनर अविनाश ने अपनी बेटियों को भी दिया है।

उन्होंने बताया कि वर्ष 2008 में यूपी चैंपियनशिप जीती थी, इसके अलावा ऑल इंडिया नेशनल में दो

शहर में सात दिन तक रंगमंच का महाकुंभ

कार्यालय संवाददाता, बरेली

अमृत विचार : शहर के रंगकर्म प्रेमियों के लिए यह सितंबर बेहद खास होने जा रहा है। एक से 7 सितंबर तक बरेली में पहली बार सात दिवसीय बरेली नाट्य महोत्सव-2025 का आयोजन होने जा रहा है। इसका आयोजन अस्तित्ता फाउंडेशन, डामा डॉप आउट्स और वेगमाइन सिटी मॉल के संयुक्त तत्वावधान में प्रभावे ऑडिटोरियम, वेगमाइन सिटी मॉल अर्बन हाट निकट गांधी उद्यान के पास किया जाएगा।

रविवार को आयोजित प्रेसवार्ता में संस्था अध्यक्ष राजू सिंह चौहान ने बताया कि महोत्सव का शुभारंभ एक सितंबर को डामा डॉप आउट्स के नाटक पंचलाइट वाले से होगा। 2 को अभियान थिएटर ग्रुप, गोरखपुर का नाटक किस्सा मौजूपुर का मंचित किया जाएगा। 3 से 6 सितंबर तक लगातार श्रीराम सेंटर दिल्ली की प्रस्तुतियां रहेंगी, जिनमें डाकू सुल्ताना,

- बरेली नाट्य महोत्सव-2025 का आज होगा शुभारंभ, जुटेंगे तमाम दिग्गज कलाकार

- 7 सितंबर को बॉलीवुड अभिनेता सौरभ शुक्ला बर्फ नाटक का करेंगे मंचन



अर्बन हाट में प्रेसवार्ता में नाट्य महोत्सव के बारे में जानकारी देते संस्था के पदाधिकारी।

अग्नि और बरखा व स्टक शामिल हैं। महोत्सव का समापन 7 सितंबर को बॉलीवुड अभिनेता सौरभ शुक्ला के विशेष शो बर्फ से होगा। सभी नाटक प्रतिदिन शाम 6

बजे से मंचित होंगे। उपाध्यक्ष शुभा भसीन भट्ट ने बताया कि आयोजन का उद्देश्य नई पीढ़ी को रंगमंच की गंधीरता और उसकी सामाजिक भूमिका से जोड़ना है। उद्यमी

विभोर गोयल ने बताया कि बरेली में इस स्तर का नाट्य महोत्सव पहली बार हो रहा है। इस दौरान उद्यमी तनुज भसीन, संदीप झावर, लव तोमर आदि मौजूद रहे।

58वें उर्से शराफती का आगाज आज से

कार्यालय संवाददाता, बरेली

अमृत विचार : दरगाह शाह शराफत अली मियां पर 58 वें उर्से शराफती की तैयारियां पूरी कर ली गई हैं। उर्स का आगाज सोमवार रात नौ बजे ऑल इंडिया तरीही मुशायरे से होगा, जिसमें देश के नामचीन शायर मिसरा-ए-तरह ‘‘तुम्हारे दर की खातिर हम जमाना छोड़ आए हैं’’ पर अपने कलाम पेश करेंगे।

दरगाह शरीफ के मेहमान खाने समेत शहर के विभिन्न स्थलों पर जायरीन के ठहरने की व्यवस्था की गई है। उर्स में प्रदेश के अलावा महाराष्ट्र, गुजरात, कर्नाटक, राजस्थान, आंध्रप्रदेश, मध्यप्रदेश, बिहार, बंगाल, दिल्ली, पंजाब, उत्तराखंड, झारखंड आदि राज्यों से बड़ी संख्या में जायरीन शिरकत करेंगे। सऊदी अरब, दुबई, अमेरिका, अफ्रीका समेत कई अन्य देशों से भी जायरीन पहुंच

- ऑल इंडिया मुशायरे में नामचीन शायर पेश करेंगे कलाम
- उर्स में शामिल होने के लिए जायरीन आने लगे, तैयारियां पूरी

रहे हैं। पुलिस प्रशासन ने व्यापक इंतजाम किए हैं। 2 सितंबर को सुबह कुरआन ख्वानी और रात में दीवानखाना चौक पर तकरीरी प्रोग्राम होगा। 3 सितंबर को सुबह कुरआन ख्वानी और रात में खुप्सूी उलमाओं के खिताब होंगे 4 सितंबर को सुबह 11 बजे कुल शरीफ की रस्म अदा की जाएगी। 5 सितंबर को इंदमिलादुन्नीबी के मौके पर दरगाह बशीर मियां, मोहल्ला गुलाबनगर में सज्जादनशीन की ओर से चादरपोशी की जाएगी। वापसी पर मोहल्ला गुलाबनगर से जुल्से मोहम्मदी निकाला जाएगा, जो बानखाना, कोहाड़पीर पेट्रोल पंप, कुतुबखाना और मनिहारान गली से होता हुआ दरगाह शरीफ पर संपन्न होगा।

स्टेडियम ने टाउन स्ट्राइकर को हराया

कार्यालय संवाददाता, बरेली

अमृत विचार : राष्ट्रीय खेल दिवस पर स्पोर्ट्स स्टेडियम में आयोजित तीन दिवस खेल प्रतियोगिता का समापन रविवार को हुआ। अंतिम दिन अंडर 14 क्रिकेट मैच का फाइनल स्टेडियम बनाम टाउन स्ट्राइकर के बीच खेला गया। स्टेडियम ने टाउन स्ट्राइकर को 19 रनों से मात दी।

पहले बल्लेबाजी करते हुए स्टेडियम की टीम ने 18.4 ओवर में 152 रनों का टारगेट दिया। जिसमें अंशुमन ने 52 रन बनाए। टाउन स्ट्राइकर के अदीब और रितेश ने दो-दो विकेट लिए। जवाब में टाउन स्ट्राइकर ने 20 ओवर में 9 विकेट खोकर 133 रन बनाए। जिसमें कप्तान विपिन ने 45 रन बनाए। स्टेडियम की गेंदबाजी में स्पर्श गंगवार ने 4 और कैफ ने 2 विकेट लिए। मैन ऑफ द मैच स्पर्श गंगवार रहे। टूर्नामेंट के सर्वश्रेष्ठ



स्पोर्ट्स स्टेडियम में फाइनल मैच के दौरान बोल्ट हुआ बल्लेबाज।

● अमृत विचार

- राष्ट्रीय खेल दिवस पर आयोजित तीन दिवस खेल प्रतियोगिता का समापन

खिलाड़ी विपिन कुमार, सर्वश्रेष्ठ बल्लेबाज असद, सर्वश्रेष्ठ गेंदबाज स्पर्श गंगवार बने।

फाइनल से पहले दो सेमीफाइनल मैच खेले गए। पहले सेमीफाइनल मैच में टाउन स्ट्राइकर ने रेलवे नर्सरी बनाम

को 4 विकेट से हराया। दूसरा सेमीफाइनल स्टेडियम और केवी एनईआर के बीच हुआ। जिसमें स्टेडियम में ने केवी एनईआर को 141 रन से हराया। इस अवसर पर मोहित कुमार, अरुण यादव, शिवांशु पांडेय, बंटी मौर्या, मनोज सागर अंपायर रहे। इस अवसर पर क्षेत्रीय क्रीड़ा अधिकारी चंचल मिश्रा ने खिलाड़ियों को पुरस्कृत किया।

सिटी डायरी

इनरक्रील बरेली साउथ ग्लोरी ने वेंडरों को छाते वितरित किए



बरेली, अमृत विचार : इनरक्रील बरेली साउथ ग्लोरी ने रविवार को प्रोजेक्ट इनर क्रील ब्रांडिंग के तहत डेलापीर और राम जानकी मंदिर के आसपास फूल, फल और सब्जी विक्रेताओं को छाते वितरित किए। इस अवसर पर वलब प्रेसिडेंट डॉ. सुधा भाटिया, सचिव अनुपमा शर्मा, जेडपीसी बरखा कंचन, वाइस प्रेसिडेंट अर्चना श्रीवास्तव, सीजीआर वंदिता शर्मा, एडिटर गीता जैन, रजनी अग्रवाल, नूतन चौधरी, अर्चना बबबर आदि वलब सदस्य उपस्थित रहे।



कैट विधायक ने कार्यकर्ताओं के साथ मन की बात कार्यक्रम सुना

बरेली, अमृत विचार : कैट विधायक संजीव अग्रवाल ने रविवार को हरुनगला में प्रधानमंत्री नरेंद्र मोदी के ‘ मन की बात कार्यक्रम ’ का 125वां एपिसोड सुना। कैट विधानसभा क्षेत्र के पूर्वी मंडल के निवासी प्रशांत पाठक के निवास हरुनगला के वार्ड नंबर 17 पर लाइव प्रसारण देखा गया। कैट विधायक के साथ राजबहादुर सक्सेना, अरुण कश्यप, देवेन्द्र जोशी, अमरीश कठेरिया, जयदीप चौधरी, ठाकुर ओमप्रकाश, राजेश पटेल, प्रशांत पाठक, रविन्द्र गुप्ता, यश चौधरी आदि कार्यकर्ता मौजूद रहे।



जितेंद्र गंगवार तीसरी बार चुने गए प्रांतीय मंत्री

बरेली, अमृत विचार : उत्तर प्रदेश ग्राम पंचायत अधिकारी संघ का द्विवार्षिक अधिवेशन रविवार को लखनऊ में हुआ, जिसमें बरेली के ग्राम पंचायत अधिकारी जितेंद्र गंगवार को तीसरी बार निर्विरोध प्रांतीय मंत्री चुना गया। वहीं डॉ. प्रदीप सिंह को प्रांतीय अध्यक्ष, नागेंद्र कुशवाहा को प्रांतीय महामंत्री, सूर्यभान राय को प्रांतीय वरिष्ठ उपाध्यक्ष, जितेंद्र गंगवार मंत्री, प्रशांत पोरवाल को प्रांतीय कोषाध्यक्ष, अनिल यादव को प्रांतीय संगठन मंत्री, नसीम खान को प्रांतीय संयुक्त मंत्री और राघवेंद्र सिंह प्रांतीय संप्रेक्षक चुने गए। जितेंद्र गंगवार ने प्रदेश के समस्त जिलाध्यक्षों, जिला मंत्री और प्रांतीय प्रतिनिधियों का आभार व्यक्त किया।

कॅम्पीटेंट पब्लिक स्कूल में हुई खेल प्रतियोगिताएं

बरेली, अमृत विचार : कॅम्पीटेंट पब्लिक स्कूल में मेजर ध्यानचंद के जन्मदिवस को राष्ट्रीय खेल दिवस के रूप में मनाया गया। विभिन्न खेल प्रतियोगिताओं का शुभारंभ प्रधानाचार्य डॉ वीके शर्मा व उप प्रधानाचार्य नूतन सिंह ने किया। जिसमें प्री नर्सरी से कक्षा पांच के छात्र- छात्राओं ने प्रतिभाग किया।



लेमन रैस, फ्रेंग रैस में प्री नर्सरी के अरहान प्रथम, गतिशास्त्र द्वितीय, कक्षा नर्सरी के जैनुअल प्रथम, कयुरान फातिमा द्वितीय स्थान पर रही। संचालन पुरेडू त्रिपाठी, पंकज यादव, संतोष शर्मा, रति मिश्रा व विनीता लाल ने किया।

